

Il-hames jum

Niskopru mill-gdid il-wiçç u l-qalb ta' Alla

Kull bniedem fil-hajja qed ifittex haġa waħda essenzjali – il-ferh. Kull ma nagħmlu f'ħajjitna, fil-fond il-fond huwa għax qed infittxu li nkunu ferhanin. Mhux qed nirreferi għad-dahk, jew għall-pjaçir tal-gisem... imma għar-realizzazzjoni tiegħi bhala bniedem, li tkun taf min int, minn fejn geġ u għal fejn sejjer. Dik il-paçi tal-qalb li kulhadd jixtieq, però f'it huma dawk li jgħixuha. Għaliex? Forsi qed infittxu fil-post żbaljat? Id-dinja tistedinna nsibu l-ferh f'ħafna affarijiet... kull ma għandek tagħmel huwa tiftah it-TV u ssib elf reklam ta' x'għandek tagħmel, x'għandek tixtri, fejn għandek tmur biex tkun ferhan. U nesperimentaw ħajjitna kollha u qatt ma aħna kuntenti.

Imma aħna nxandru l-Aħbar it-Tajba! Alla ġie fid-dinja biex jurina t-triq tal-veru ferh... u fi kliem Santu Wistin qalbna ma ssibx paçi jekk mhux f'din it-triq li wriena Alla. Għal liema triq qed nirreferi? Għal Ġesù... li qalilna “jien hu t-triq u l-hajja...”. Il-ferh jinsab filli nsiru haġa waħda mal-Mulej, hbieb tiegħu, filli niskopru dan il-wiçç t'Alla għax “min jara lili jara lill-Missier”, jgħidilna Ġesù.

Żmien ir-Randan għandu jkun żmien ta' tffittxija. FittxuH lil Ġesù, u meta ssibuH taraw kemm hu tajjeb il-Mulej, kif jgħid is-Salm: “Duqu u taraw kemm hu tajjeb il-Mulej; hieni l-bniedem li jistkenn fih.” Imbagħad nifhmu l-kelmiet ta' Pietru fuq il-muntanja tal-glorja: “kemm hu sew li aħna qegħdin hawn”! Biex naslu għal dan il-mument irridu nkebbisu fina x-xewqa ta' Alla. Kif jgħid is-Salm: “Bħalma għazziela tixxennaq għan-nixxiġat ta' l-ilma, hekk tixxennaq ruħi għalik, o Alla.”

Jien ma nsibx kliem bizzejjed biex nikkonvincikom li l-veru ferh jinsab f'dan il-messaġġ ħaj ... ta' l-Iben t'Alla li wriena mhux biss bil-kliem imma wkoll bl-għotja tiegħu shiha fuq is-salib kemm Alla jhobbna. Hija esperjenza li int stess trid tgħix. Però niżgurakom li meta wiehed jinduna kemm Alla jhobbu ma jibqax l-istess... tiskopri ċerta paçi li Alla biss jista' jagħti... ċerta qawwa li tħarrek muntanji... kuragg' biex tkompli tissielet ha ssir aħjar... dawl biex ma titlifx it-triq... saħħa biex ma tgħejiex filli tagħmel it-tajjeb... fuq kollox imhabba li twasslek biex tinghata int ukoll kollok kemm int għar-rieda tal-Missier.

Fejn għandna nfittxu lil Kristu? Kieku kellek tgħix elfejn sena ilu fejn kont ser issib lil Kristu? Fil-faqar. Mhux fil-faqar tweled, għix u miet? Mhux Hu li qal: “kont bil-ġuħ... kont bil-għatx... kont għeri...”? Mhux Hu li ha f'idejha il-hobz' f'qir u inghata għalina f'sagrament hekk kbir? Allura nersqu aktar lejn il-foqra... li huma dejjem magħna... ma hemmx għalfejn tmur 'il bogħod biex tiltaqa' ma' Kristu f'qir. Però nibza' li niltaqgħu miegħu kuljum u ma nindunawx, tant aħna aljenati. Kelma ta' faraġ lil habib li jhossu abbandunat minn kulhadd... tghaddi f'it żmien ma' xwejjah minsi minn kulhadd... tagħti tghanniqa ta' kuragg' lil marid mitluq f'qiegh ta' sodda...

Infittxu lil Kristu fis-sagrament ta' l-Ewkaristija... f'dak il-faqar jinsab prezenti l-istess Ġesù. L-isqfijiet stednuna niskopru mill-gdid is-sbuhija tas-sagramenti, b'mod speçjali t-tqarbina.

Jekk irridu nkunu ferhani, it-triq hija waħda ... li nsiru “hbieb ta' l-Evangelju” – ta' din t-thabbira ta' Mhabba, ta' dan Ġesù li ġie fostna bhala f'qir biex aħna nsiru għonja. Il-għazla qegħda f'idejk... għax Dak li halqek mingħajr l-għajnuna tiegħek ma jstax isalvak mingħajr din l-għajnuna tiegħek, kif kien ihobb jgħid Santu Wistin.

“Qum u imxi”... din hi l-istedina li għamlulna l-isqfijiet fil-pastorali tar-Randan. Thallix li jgħaddi z-żmien minn fuqek u tibqa' 'l bogħod mill-Missier tirgħa l-ħniezer, kif kien qed jagħmel iż-żagħżuġ tal-parabbola. Żmien ir-Randan huwa l-mument li ssaqsi lilek innifsek: u jien x'qed nagħmel hawn? Ħa nqum u nmur lura lejn dar Missieri!